

# अधिवक्ता जुगराज हत्याकांड मामला: तीसरे दिन भी नहीं उठाया वकील का शव

## मांगों को लेकर अधिवक्ताओं ने न्यायिक कार्यों का बहिष्कार शुरू किया

जोधपुर, (कास)। शहर के माता का थान पुलिस थाना क्षेत्र भदवासिया के समीप शनिवार की देर शाम अधिवक्ता जुगराज चौहान की हत्या के आरोप में पुलिस ने अब तक तीन लोगों को गिरफ्तार किया है। पुत्र ने सात आठ लोगों के खिलाफ हत्या की रिपोर्ट दी है। दूसरी तरफ इधर शहर में राजस्थान हाईकोर्ट एसोसियेशन की तरफ अधिवक्ता परिवार को उचित मुआवजा राशि, नौकरी आदि की मांगों को लेकर आज से न्यायिक कार्यों का बहिष्कार शुरू कर दिया गया है। वकीलों की हड़ताल आगामी दिनों तक जारी रह सकती है फिलहाल इस पर संशय बना है। उनकी मांगों नहीं मानी जाने पर हड़ताल को बढ़ाया भी जा सकता है। अधिवक्ता जुगराज का शव आज तीसरे दिन भी मौचरी में पड़ा है। अब शव को नहीं उठाया गया है। परिजन और समाज के लोग धरने पर बैठे हैं।



जोधपुर में अधिवक्ता जुगराज चौहान की हत्या के मामले में वकीलों ने कार्य बहिष्कार शुरू किया।

तरफ से दिए जाने वाले आश्वासन पर बात करनी है। हालांकि मुख्यमंत्री को रात में ही अधिवक्ताओं ने घटना के बारे में अवगत कर दिया था। अधिवक्ता पोटेसन बिल को लेकर भी अधिवक्ता लामबंद हो रहे हैं। गत सप्ताह में अधिवक्ताओं की तरफ से

तीसरी बार न्यायिक कार्यों का बहिष्कार किया गया है। दो बार अधिवक्ताओं से हुई मारपीट को लेकर न्यायिक कार्यों का बहिष्कार किया जा चुका है। अब तीसरा बार अधिवक्ता जुगराज चौहान की हत्या को लेकर रोष जताया जा रहा है।

जानकारी के अनुसार शनिवार की देर शाम को अधिवक्ता मोहल्ला वाला बास मदेरणा कॉलोनी निवासी जुगराज चौहान की चाकू से गोदने के साथ सिर पर पत्थर पटक कर बुरी तरह हत्या की गई थी। बाद में पुलिस ने तीन अभियुक्तों को

- राज. हाईकोर्ट एसोसियेशन की तरफ से अधिवक्ता परिवार को उचित मुआवजा राशि, नौकरी आदि की मांगें रखी
- हत्या के तीन आरोपियों से पुलिस की पूछताछ जारी
- परिजन और समाज के लोग धरने पर बैठे हैं

तल्ला गिरफ्तार कर लिया था। आरोपी पुलिस अफिरका में है। हत्याकांड की वजह जमीन का विवाद और पुत्र की हत्या से जुड़ा होना अब तक सामने आया है।

# लग्जरी कारें चुराने वाले गिरोह का खुलासा, एक गिरफ्तार

## अब तक की पूछताछ में आरोपित घेवर चंद ने चोरी की पांच वारदातें कबूल की



भीलवाड़ा के प्रतापनगर थाना पुलिस ने लग्जरी कारें चुराने वाले आरोपी को गिरफ्तार किया।

भीलवाड़ा, (निर्स)। शहर की प्रताप नगर थाना पुलिस ने लग्जरी कारें चुराने वाले गिरोह का खुलासा करते हुये एक आरोपित को गिरफ्तार कर 3 हेरियर कारों बरामद की। जिला पुलिस अधीक्षक आदर्श सिद्ध ने बताया कि बाहन चोरी की वारदातों को रोकने के लिए डीएसपी सिटी नरेंद्र दायमा के निर्देशन में पुलिस टीम गठित की गई। इस टीम ने 29 जनवरी 2023 को आजाद नगर निवासी भवानी शंकर की घर के बाहर से चोरी गई टाटा हैरियर की तलाश शुरू की। प्रतापनगर पुलिस पर साईबर सैल की संयुक्त टीम के साथ वारदात का खुलासा करने के लिए प्रयास शुरू किये गये। पुलिस ने सीसीटीवी फुटेज व अन्य तकनीकी विश्लेषण पूर्व के अपराधियों का रिकॉर्ड खंगालने के साथ ही मुखबिर सहायता से 20 दिन के प्रयास के बाद पुलिस ने दुदाबा का खेडा जसोरीया निवासी घेवर चंद पुत्र घासी राम गुर्जर को गिरफ्तार कर लिया। इन आरोपितों ने सहआरोपित रामकिशन के साथ मिलकर वारदातें की। गुलाबपुरा निवासी सह आरोपित रामकिशन पुत्र भैरू लाल माली पहले गिरफ्तार हो चुका है।

- कार चुराने के लिए लॉक तोड़ने का तरीका यूट्यूब पर सर्च कर सीखा था, तीन हैरियर कारें बरामद

आरोपित घेवर चंद ने पूछताछ के बाद पुलिस ने तीन कारें बरामद कर ली। वहीं अब तक की पूछताछ में आरोपित घेवर चंद ने चोरी की 5 वारदातें कबूल की है। पुलिस अधीक्षक ने बताया कि पकड़े गये आरोपित घेवरचंद ने सहआरोपित रामकिशन के साथ मिलकर आजाद नगर से टाटा हैरियर जैसी महंगी ब्रांड की कार चुराई थी। कार चुराने के लिए लॉक तोड़ने का तरीका यूट्यूब पर सर्च कर सीखा था। लॉक तोड़ने के लिए आरोपित डिवाइस भी खरीद कर लाया था। डीएसपी नरेंद्र दायमा ने बताया कि कार चोरी करने से एक दिन पहले

बदमाश घेवरचंद रैकी करता। अगले दिन रात में डिवाइस लेकर कार के पास जाता। इसके बाद कार का शीशा तोड़कर अंदर प्रवेश कर डिवाइस को कार से कनेक्ट कर लेता। डुप्लीकेट चाँबी का पासकोड गाड़ी से सेट करके लॉक खोलकर गाड़ी स्टार्ट कर चोरी कर लेता। गाड़ी को गुप्त रास्तों से ले जाकर पार्किंग में अथवा सुनसान जंगल में खड़ी कर ग्राहक दूबंद कर बचने की कोशिश करता। आरोपितों ने पुलिस पूछताछ में कबूल किया कि अब तक आजादनगर से टाटा हैरियर जबकि हीरा नगर डीसीएम, अजमेर रोड जयपुर से ब्लैक टाटा हैरियर, हाउसिंग बोर्ड ब्यावर से ब्लैक और व्हाईट 2 टाटा हैरियर, प्रतापनगर, उदयपुर से ब्लैक टाटा हैरियर कार चुराई, जबकि विजयनगर अजमेर से ब्लैक टाटा हैरियर कार का कांच तोड़कर चोरी का असफल प्रयास किया। प्रताप नगर थाना प्रभारी राजेन्द्र गोदारा ने बताया कि आरोपित के खिलाफ पूर्व में 2020 से 2022 तक गुलाबपुरा में रेप, जवाना थाने में लूट व सुभाषनगर थाने में चोरी का मामला दर्ज है। ये सभी मामले न्यायालय में विचारधीन है।

# जमीन विवाद में राजपूत समाज के दो पक्षों में झगड़ा, 15 घायल

बौली, (निर्स)। क्षेत्र के गंगवाड़ा गांव में रविवार रात्रि को एक पंचायती बाड़े के पुराने विवाद को लेकर राजपूत समाज के दो गुटों में खूनी संघर्ष हो गया। जिसमें दोनों ही पक्षों के करीब 15 महिला व पुरुष घायल हो गए। इस मामले को लेकर दोनों पक्षों ने ही बौली थाने में रिपोर्ट दर्ज कराई है।

बौली सक्रित इंस्पेक्टर कुसुमलता मीणा ने बताया कि थाना क्षेत्र के गंगवाड़ा में पंचायती बाड़े को लेकर राजपूत समाज के दो पक्षों में आपसी मारपीट हो गई। जिसमें एक

पक्ष की रेणुकंवर पत्नी राधा मोहन ने मामला दर्ज कराते हुए बताया कि रविवार रात को सभी लोग घर पर खाना खा रहे थे तो प्रमोद, नरेंद्र, धनसिंह बलवीर, लीला, सहित करीब 19 लोग उनके घर पर आए एवं तलवार कुल्हाड़ी से हमला कर दिया। दोनों पक्षों के करीब 15 लोग घायल हो गए। जिसमें एक गंभीर घायल को जयपुर व 1 को सवाई माधोपुर रेफर किया गया है। अन्य घायलों को बौली चिकित्सालय में प्राथमिक उपचार के बाद घर भेज दिया गया है।

# करंट लगने से युवक की मौत

श्रीमाधोपुर, (निर्स)। थाना इलाके के खेड़ी गांव में खेती का कार्य करने के दौरान एक युवक के करंट लगने से दर्दनाक मौत हो गई। परिजनों से मिली जानकारी के अनुसार युवक विष्णु शर्मा पुत्र दीनदयाल शर्मा खेत पर पानी की मोटर का स्टार्टर चलाने के लिए गया था, जैसे ही उसने स्टार्टर के हाथ लगाया तो उसे करंट लग गया और वह झटके से दूर जाकर गश् खाकर नीचे गिर गया। जहां खेत के आसपास ही काम कर रहे परिजन बेहोशी हालत में विष्णु को देखकर घबरा गए और अस्पताल लेकर आए जहां पर चिकित्सकों ने मृत घोषित कर दिया।

# आठवीं बोर्ड की परीक्षा 21 मार्च से

बीकानेर, (निर्स)। राजस्थान के सरकारी व गैर सरकारी स्कूलों में आठवीं बोर्ड परीक्षा का कार्यक्रम जारी कर दिया गया है। परीक्षाएं 21 मार्च से शुरू होगी और आठ अप्रैल तक चलेंगी। हर परीक्षा के बाद तीन से चार दिन की छुट्टियां होंगी, ताकि स्टूडेंट्स हर विषय की अच्छी तैयारी कर सकें। प्रारम्भिक शिक्षा एवं पंचायती राज विभाग की ओर से जारी परीक्षा कार्यक्रम के मुताबिक 21 मार्च को अंग्रेजी की परीक्षा होगी। इसके बाद तीन दिन अक्काश होगा। 25 मार्च को हिन्दी की परीक्षा होगी। 29 मार्च को सामाजिक विज्ञान, 3 अप्रैल को विज्ञान और आठ अप्रैल को गणित की परीक्षा होगी। इन

परीक्षाओं के बीच में 23 मार्च को चेटीचंड, 30 मार्च को रामनवमी, 4 अप्रैल को महावीर जयंती अवकाश और सात अप्रैल गुड फ्राइडे का अवकाश रहेगा। एक बार फिर नई बच्चों की परीक्षा दोपहर में होगी। दोपहर दो बजे से शाम 5.20 बजे तक परीक्षा होगी। पहले भी दोपहर में परीक्षा का विरोध किया गया था। वर्तमान में गर्मी ज्यादा है जो मार्च और तेज हो जाएगी। तापमान चालीस डिग्री से भी ऊपर पहुंच सकता है। परीक्षा का समय सुबह की पारी में करने की मांग पिछले साल भी उठी थी। पांचवीं बोर्ड एजाम के लिए डेट्स अभी तय नहीं हुई हैं। माना जा रहा है कि अप्रैल में पांचवीं बोर्ड एजाम होगा।

# अभेड़ा बायोलोजिकल पार्क में आई शेरनी "सुहासिनी"

## सुहासिनी नाम की शेरनी को नाहरगढ़ बायोलोजिकल पार्क से अभेड़ा शिफ्ट किया

कोटा, (निर्स)। प्रधान मुख्य वन संरक्षक एवं मुख्य वन्यजीव प्रतिपालक जयपुर के निर्देशन में सोमवार को सुहासिनी नाम की शेरनी को नाहरगढ़ बायोलोजिकल पार्क से अभेड़ा बायोलोजिकल पार्क में शिफ्ट किया गया है। उप वन संरक्षक वन्य जीव सुनील गुप्ता ने बताया कि केन्द्रीय चिड़ियाघर प्राधिकरण से प्राप्त स्वीकृति से एक मेल टाइगर, एक फीमेल टाइगर तथा एक फीमेल लॉयन को नाहरगढ़ बायोलोजिकल पार्क जयपुर से अभेड़ा बायोलोजिकल पार्क में शिफ्ट करने की स्वीकृति मिली है। जिसकी पालना में शेरनी सुहासिनी को नाहरगढ़ बायोलोजिकल पार्क से सौजेडए की प्रोटोकॉल की पालना करते हुये अभेड़ा बायोलोजिकल पार्क में शिफ्ट कर दिया गया है।



कोटा अभेड़ा बायोलोजिकल पार्क में शेरनी सुहासिनी आई।

उन्होंने बताया कि 5 जनवरी 2012 को जन्मी सुहासिनी को सन् 2016 में बैनरगढ़ जूलोजिकल पार्क बैंगलूरु कर्नाटक से नाहरगढ़ बायोलोजिकल पार्क में शिफ्ट किया गया था। उन्होंने बताया कि शेरनी को

पर्यटकों के लिए डिस्प्ले किया जाएगा। वर्तमान में शेरनी का वजन 210 किग्रा है तथा डाइट में आठ किलो पाड़ा मांस एवं चार किलो किराने दिया जा रहा है। टाइगर शावकों की स्वास्थ्य रिपोर्ट:- अभेड़ा बायोलोजिकल पार्क में टाइगर के दोनों शावक स्वस्थ हैं, वरिष्ठ पशु चिकित्सक डॉ विलासराव गुल्हाने के अनुसार दोनों शावक पर्याप्त मात्रा में बाँयलर मोट का सेवन कर रहे हैं, दोनों शावकों को केट मिल्क रिलेसर दिया जा रहा है। दोनों शावकों का वजन पहले से बढ़ गया है। उपवन संरक्षक वन्य जीव सुनील गुप्ता ने बताया कि साफ-सफाई का पूरा ध्यान रखा जा रहा है, नाइट शेल्टर को सेनेटाइज करवाया गया है। शावकों की देखभाल कर रहे डॉ तेजेंद्र रियाड के अनुसार दोनों शावकों को प्राकृतिक वातावरण देने के लिए कराल एरिया में रिलीज किया गया है। शावक दिन में सोते हैं, शाम होते ही इन्क्वोजर में चहल कदमी शुरू कर देते हैं। दोनों शावकों की सीसीटीवी के माध्यम से नियमित 24 घंटे मॉनिटरिंग की जा रही है।

# शहरी नरेगा कार्य की आड़ में हरे वृक्षों पर चली कुल्हाड़ी



देवली में मनरेगा कार्य की आड़ में हरे पेड़ों की कटाई हो रही है।

देवली, (निर्स)। इन दिनों पालिका ने बिना कारण हरे वृक्षों को काटे जाने की हठधर्मिता अपनाई हुई है। यहां आएदिन हरे वृक्ष पालिका की मनमानी व बद नियत के शिकार हो रहे हैं। ऐसा ही एक मामला फिर से सोमवार को सामने आया कि शहर के पेड़ोल पंप चौराहे स्थित सार्वजनिक निर्माण विभाग के विश्राम गृह परिसर में फल फूल रहे अनगिनत वृक्षों में से लगभग 5 दर्जन हरे वृक्षों की कटाई पालिका के नरेगा कर्मियों ने कर डाली। इधर शहरी नरेगा कर्मियों ने बताया कि पालिका के नरेगा इंजार्ज ने नरेगा कार्य दौरान उन्हें घास और झाड़ियों की सफाई कार्य के साथ प्रतिबंधित एवं गैर प्रतिबंधित छोटे-बड़े हरे वृक्षों को काटने के लिए आदेश जारी किए। इस पर शहरी नरेगा श्रमिकों ने सार्वजनिक निर्माण विभाग परिसर में लगे हुए अनगिनत हरे वृक्षों के बीच से लगभग 5 दर्जन हरे वृक्षों को काट दिए हैं। इतना ही नहीं वृक्षों की लकड़ियों भी मौके से

# देवली पालिका ने फिर कटवा दिए पांच दर्जन हरे वृक्ष

गायब कर दी गई है। इन दिनों पालिका प्रशासन शहरी नरेगा श्रमिकों से सार्वजनिक निर्माण विभाग के विश्राम गृह परिसर में घास फूस और झाड़ियों की सफाई करवा रहा है। इसी सफाई कार्य दौरान पालिका ने परिसर में पेड़ों की कटाई भी करवा डाली है। पालिका ने जिन हरे वृक्षों को कटवाया है उनमें प्रतिबंधित वृक्ष सारस, देसी बबूल, बोरडी, सहेजने की फली एवं विलायती बबूल के मोटे एवं पतले तने के वृक्ष शामिल हैं। जिनमें लगभग 3 दर्जन से ऊपर प्रतिबंधित हरे वृक्ष एवं एक दर्जन के करीब गैर प्रतिबंधित हरे वृक्ष काटे गए हैं। इधर इस मामले की

जानकारी सार्वजनिक निर्माण के अधिकारियों को मिली तो अधिकारी तुरंत मौके पर पहुंचे और हालातों का जायजा लिया। जहां अधिकारियों ने पाया कि पालिका ने शहरी नरेगा कार्य दौरान झाड़ियों की सफाई कि जाने की आड़ में परिसर में लगे कई दर्जन हरे वृक्षों को श्रमिकों से कटवा दिए और अधिकारियों को परिसर में काटे गए काटे गए पेड़ों की बेशक्रीमती लकड़िया भी मौके पर नहीं मिली। उमेश मीणा कनिष्ठ अभियंता सार्वजनिक निर्माण विभाग देवली टोंक का कहना है कि परिसर में घास झाड़ियों को हटाकर सफाई कार्य किए जाने की जानकारी पालिका द्वारा दी गई थी। इस बीच कब हरे वृक्षों को काट दिया गया, इस जानकारी का अभाव पालिका ने बनाए रखा। हरे वृक्षों को काटने की अनुमति विभाग द्वारा नहीं दी गई। काटे गए हरे वृक्षों की लकड़ियां कहा गई यह पृष्ठन पर मजदूरों ने लकड़िया ले जाने से इंकार कर दिया।

# फलौदी के नवदंपत्ति की सड़क हादसे में मौत

जोधपुर, (कास)। निकटवर्ती फलौदी के नव विवाहित दंपत्ति की नागौर में हुए एक हादसे में मौत हो गई। दोनों की 5 दिन पहले ही शादी हुई थी। हादसा इतना दर्दनाक था कि एयर बैलून खुलने के बाद भी दोनों की जान नहीं बच सकी। वहीं इस हादसे में युवती का भाई गंभीर रूप से घायल हो गया। जानकारी के अनुसार नागौर के जायल थाना क्षेत्र की घटना है। हादसा डीडवाना रोड स्थित कल्पना चावला स्कूल के पास हुआ। हादसे में कार बुरी तरह से क्षतिग्रस्त हो गई। जानकारी के अनुसार फलौदी (जोधपुर) निवासी किशोर माली (30) की शादी 5 दिन पहले 15 फरवरी को नीम का थाना (सीकर) निवासी किरण (28) से हुई थी। शादी के बाद पहली बार किशोर माली अपनी पत्नी किरण को लेकर

उसके पीछर नीमका थाना गया था। रविवार शाम पांच बजे किशोर और किरण व किरण का भाई कृष्ण कुमार (22) नीम का थाना से खाना हुए थे। तब रात 9 बजे डीडवाना रोड पर अज्ञात वाहन ने कार को टक्कर मार दी। टक्कर के बाद कार के आगे का हिस्सा बुरी तरह से क्षतिग्रस्त हो गया। रात में किसी ने जायल पुलिस को सूचना दी। पुलिस मौके पर पहुंची तो किशोर, किरण और कृष्ण तीनों अचेत हालात में थे। तीनों को जायल हॉस्पिटल लाया गया, जहां किशोर और किरण को मृत घोषित कर दिया। वहीं कृष्ण की हालत नाजुक बताई जा रही है। जानकारी के अनुसार कार किशोर ड्राइव कर रहा था। किरण पास में ही बैठी थी, जबकि साला कृष्ण कुमार पीछे वाली सीट पर बैठा था। किशोर का फलौदी में फर्नीचर का बिजनेस है।

# डबल इंजन की सरकार बनाने के लिए ई.आर.सी.पी. को राष्ट्रीय परियोजना बनाना जरूरी: रामनिवास

## किसान महापंचायत में 13 जिलों के किसान प्रतिनिधि मौजूद रहे

हिंडीन सिटी, (निर्स)। ईआरसीपी को राष्ट्रीय परियोजना का दर्जा दिए जाने के मुद्दे पर सोमवार को अलवर जिले के टहला स्थित नारायणी माता मंदिर के पास किसान महापंचायत हुई, जिसमें मुख्य अतिथि पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीना एवं युवा किसान नेता रविन्द्र मीना ने कहा कि ईआरसीपी पूर्वी राजस्थान की लाइफ लाइन है। आगामी चुनाव में डबल इंजन की सरकार बनानी है तो ईआरसीपी को हर हाल में राष्ट्रीय परियोजना बनाना होगा। इस महापंचायत में 13 जिलों के किसान प्रतिनिधियों के साथ हजारों की संख्या में लोग शामिल हुए।



टहला स्थित नारायणी माता मंदिर में किसान महापंचायत का आयोजन हुआ।

किसान नेता रामनिवास मीना ने महापंचायत को संबोधित करते हुए कहा कि सरकारें किसानों के हितैषी होने की बड़ी बातें करती हैं, लेकिन हालात सामने हैं कि आजादी के 75 साल बाद भी किसानों को पानी के लिए संघर्ष करना पड़ रहा है। चुनाव आते हैं तो सभाओं में सभी पार्टियों के लोग किसानों की हर तकलीफ को दूर करने की बात करते हैं, लेकिन चुनाव नतीजों के बाद सरकार में चुनकर जाने वाले

संवेदनशीलता नहीं दिखाई है। मीना ने कहा कि प्रधानमंत्री हाल ही पास के दीसा जिले में आए थे, फिर भी ईआरसीपी के मुद्दे पर टालमटोल करके निकल गए। प्रदेशाध्यक्ष रामनिवास मीना ने कहा कि किसानों को निराश और हताश होने की कोई जरूरत नहीं है, बल्कि एकजुट होकर

मजबूती के साथ प्रधानमंत्री से ईआरसीपी को राष्ट्रीय परियोजना घोषित करने का अपना हक मांगना चाहिए। प्रदेशाध्यक्ष रामनिवास मीना ने कहा कि किसानों को एकजुट करने के लिए पूर्वी राजस्थान नहर परियोजना किसान संघर्ष समिति की ओर से अभी तक 16 किसान महापंचायतें और 100 से

अलवर के नारायणी माता मंदिर परिसर में हुई महापंचायत

- अलवर के नारायणी माता मंदिर परिसर में हुई महापंचायत

ज्यादा किसान सभाएं आयोजित की जा चुकी हैं, जिनमें किसानों का भरपूर समर्थन मिलेगा। किसान महापंचायत को युवा किसान नेता रविन्द्र मीना ने संबोधित करते हुए कहा कि चंबल के पानी से ही अलवर सहित पूर्वी राजस्थान के 13 जिलों की पेयजल और सिंचाई का स्थायी समाधान हो सकेगा। इसके लिए किसानों को पूरी ताकत के साथ अपनी आवाज बुलंद करनी होगी। युवा किसान नेता रविन्द्र मीना ने कहा कि कई हजार साल पूर्व अलवर जिले के ग्वालों ने नारायणी माता से आशीर्वाद के रूप में पानी की मांग की थी। आज भी वही वक्त आ गया है। चंबल का पानी लाने के लिए सरकार से ईआरसीपी को राष्ट्रीय परियोजना घोषित करने की मांग पुरजोर ढंग से की जाए। किसान महापंचायत में 13 जिलों के किसान

प्रतिनिधि भी मौजूद रहे। किसान महापंचायत को पूर्वी राजस्थान नहर परियोजना किसान संघर्ष समिति के प्रदेश संयोजक अमर सिंह नीमरोट, प्रदेश महामंत्री भरत सिंह डगुर, प्रदेश मीडिया प्रभारी दीनदयाल सारस्वत, युवा प्रदेशाध्यक्ष हरिमोहन आजाद महिला प्रकोष्ठ की प्रदेश अध्यक्ष संगीता गुर्जर, ब्रदी पटेल, कैलाश मीना धवन, लोकेश मीना, उर्वेश मीना, दीसा के छात्रसंघ अध्यक्ष संजय भड़ाना, देवेन्द्र खटाना, हिम्मत सिंह ताजपुर, शीशराम महस्वा, अमर सिंह झांकड़ा, सवाईमाधोपुर के सामाजिक कार्यकर्ता अवतार बरियारा, सुमेर सिंह दिवाकर, समाजसेविका अनंता मीना, रेखा शर्मा, दिनेश हरिपुर, दीसा के देव पटेल, हरिराम मीणा मंडावर, समय सिंह रसवाल आदि ने भी सभा को संबोधित किया। किसान महापंचायत के संयोजक सुमेर सिंह दिवाकर ने बताया कि स्थानीय कलाकारों ने किसान महापंचायत में सांस्कृतिक कार्यक्रमों के माध्यम से किसानों का संदेश दिया। इन सभी कलाकारों का किसान नेता रामनिवास मीना और रविन्द्र मीना ने स्मृति चिन्ह प्रदान कर सम्मान किया।